



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

آج کل مختلف رسائل میں حتیٰ کہ المحدثہ جماعت کے رسائل و کتب میں بھی یہ ملتا ہے کہ اللہ تعالیٰ حاضر ناظر ہے حالانکہ اللہ تعالیٰ سلف صالحین و صحیح مسلک کے مطابق اپنے عرش عظیم پر مستوی ہے اور ہر جگہ اس کی قدرت قاہرہ کام کر رہی ہے اور اپنے علم کی صفت میں ہر جگہ ہے تاکہ بذات خود اور یہی قرآن حکیم میں مذکور ہے بہت سی آیات اس پر دلالت ہیں۔ مثلاً ”ثم استوی علی العرش الرحمن علی العرش استوی وغیرہما“ اس صورت میں کیا مذکورہ بالا الفاظ (حاضر ناظر) (جس سے اللہ تعالیٰ کا بذات خود ہر جگہ ہونا مترشح ہوتا ہے) کہنا جائز ہے۔ یا نہیں ہونا تو جروا

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اس جواب کے لیے ذیل کا قاعدہ ذہن میں رکھنا چاہیے کہ کسی زبان کے لفظ یا جملہ کا دوسری زبان میں عام فہم ترجمہ کرنا یا اس کے مضمون کے ادا کرنے کے لیے اس زبان میں جو مروجہ الفاظ ہوں ان سے مطلب ادا کرنا کوئی معیوب بات نہیں ہے کیونکہ عوام اپنی زبان کے الفاظ کو زیادہ جلد سمجھ جاتے ہیں صرف یہ حاضر و ناظر ہی نہیں اور بھی بہت سے الفاظ ہماری زبانوں میں عام طور پر رائج ہیں حالانکہ ان کے متعلق کسی نے اعتراض نہیں کیا مثلاً خدا دھنی پاک وغیرہ اب قرآن و حدیث میں خدا دھنی پاک وغیرہ میں سے کوئی لفظ بھی مستعمل نہیں ہے۔ حالانکہ یہ الفاظ زبان زد عام و خاص ہیں نہ کسی نے اس پر اعتراض کیا ہے نہ اس کو اللہ تعالیٰ کے بارہ میں استعمال کرنے کو برا سمجھا ہے کیوں؟ اس لیے کہ یہ الفاظ اللہ تعالیٰ کی صفات کے معانی میں جو خود اس ذات جل و علانے اپنی ذات قدوس پر اطلاق کئے ہیں مثلاً خدا لفظ القیوم کی معنی رکھتا ہے، دھنی مالک یا مولیٰ کا ہم معنی ہے اور پاک قدوس کے معنی کا حامل ہے۔ اب خدا بخشش کے معنی ہونے کیونکہ بخشا ہوا، دھنی بخشش مولا بخشش کا مترادف ہے اللہ پاک اللہ قدوس کا ہم معنی ہے لہذا چونکہ یہ الفاظ اللہ تعالیٰ کی ان ہی صفات کے معانی میں جو خود اس ذات قدوس نے اپنے اوپر اطلاق کیے ہیں (یعنی قیوم مالک یا مولیٰ، قدوس یہ سب صفات قرآن حکیم میں ملتی ہیں) تو ان الفاظ کا استعمال کرنا جو ہماری زبانوں میں ان صفات کے مرادف ہیں کوئی معیوب بات نہیں ہے اسی طرح گوا اللہ سبحانہ و تعالیٰ کی ذات جل و علا تو عرش کریم پر مستوی ہے لیکن وہ اپنے وسیع علم و قدرت کے اعتبار کے ساتھ ہمارے ساتھ ہے قرآن حکیم فرماتا ہے:

وَبُؤْمُرُكُمْ لَتَأْتِيَ الْيَوْمَ وَاللَّهُ يَتَقَبَّلُونَ بَصِيرًا (المہدیہ: ۳)

”یعنی اللہ تعالیٰ تمہارے ساتھ ہے جہاں کہیں بھی تم ہو اور وہ ذات پاک تمہارے سب اعمال کو دیکھ رہا ہے۔“

اب اللہ تعالیٰ کا ہمارے اعمال کو دیکھنے کا مضمون لفظ ناظر سے ادا کیا گیا ہے۔ اور ”وَبُؤْمُرُكُمْ لَتَأْتِيَ الْيَوْمَ“ کا مطلب اس کا یہ مطلب نہیں ہے کہ وہ بذاتہ تعالیٰ و تقدس اس جگہ پر موجود ہیں بلکہ اس کا یہ مطلب ہے کہ وہ ہمارے ساتھ (یعنی بؤْمُرُكُمْ) اب جو ساتھ ہونے کا مطلب لیا جائے گا وہی حاضر کا بھی ہوگا اگر ساتھ ہونے (مَعَكُمْ) سے ہر جگہ پر بذاتہ تعالیٰ و تقدس موجود ہونا لازم نہیں آتا تو حاضر کے لفظ سے یہ کہاں لازم آتا ہے؟ مقصد یہ کہ لفظ حاضر اللہ تعالیٰ کی معیت کو ظاہر کرتا ہے اور یہ لفظ ”معیت“ کتاب و سنت میں بکثرت وارد ہے۔

اور جس طرح کتاب و سنت میں معیت سے مراد معیت علمی ہے اسی طرح حاضر ہے (جو ہماری زبانوں میں اسی کا ہم معنی ہے) اس سے بھی یہی معیت علمی مراد ہے نہ کہ اللہ تعالیٰ کا بذاتہ تعالیٰ و تقدس موجود ہونا کسی زبان کا ہم معنی لفظ اللہ تعالیٰ پر اطلاق کرنا ناجائز ہے۔ (یعنی جو اللہ تعالیٰ کی کسی صفت کے مرادف ہو) تو اس سے دو خرابیاں لازم آئیں گی۔

(۱)۔۔۔۔۔ وہ تمام الفاظ جو متفقہ طور پر امت کے خواص و عوام استعمال کر رہے ہیں۔ مثلاً بخشش، دھنی بخشش اللہ پاک، پروردگار وغیرہ وغیرہ سب الفاظ ناجائز ہو جائیں گے اور زبان کا قاعدہ ایسا تنگ ہوگا کہ ہر بڑی مشکل پیش آجائے گی۔

(۲)۔۔۔۔۔ یہ کہ اس صورت میں ہم اللہ تعالیٰ کی کسی بھی صفت کی معنی نہیں کر سکیں گے، فرض کیجئے ہم کہتے ہیں اللہ کریم ہے۔ اللہ غفور ہے اللہ سمیع و بصیر ہے۔ اب کوئی ہم سے پوچھے (مثلاً کوئی ان الفاظ کی معانی جاننے والا نہ ہو) کہ بھائی کریم کے کیا معنی ہیں غفور کا کیا مطلب ہے اور سمیع و بصیر سے کیا مراد ہے تو ہم اس کو کچھ بھی بتا نہیں سکتے ہیں صرف کہتے جاتیں گے کہ بس جناب غفور ہے، کریم ہے وغیرہ وغیرہ باقی اس کی معنی نہیں کر سکتے اور اس طرز عمل سے جو خرابی لازم آئے گی، اس کے متعلق راقم الحروف کو لکھنے کی ضرورت ہی نہیں۔ ہر ایک اندازہ لگا سکتا ہے۔

خلاصہ کلام:۔۔۔۔۔ اللہ تعالیٰ کے لیے حاضر و ناظر کہنا ناجائز نہیں ہے کیونکہ یہ ”وَبُؤْمُرُكُمْ لَتَأْتِيَ الْيَوْمَ وَاللَّهُ يَتَقَبَّلُونَ بَصِيرًا“ کا مضمون ادا کرتا ہے اور جس طرح اس آیت کریمہ سے معیت علمی مراد ہے اسی طرح حاضر سے بھی مراد اللہ تعالیٰ کا علم کی صفت کے اعتبار سے ہمارے ساتھ ہونا ہی مراد ہے نہ کہ کچھ اور ایک عام اور مروجہ لفظ حاضر سے ادا کیا گیا ہے یعنی اللہ تعالیٰ حاضر ہیں۔

حدا ما عبدی واللہ اعلم بالصواب

